

15/12/2017 ಪ್ರಾತಃಮುರುಳಿ ಓಂಶಾಂತಿ “ಬಾಪ್‌ದಾದಾ” ಮಧುಬನ

ಪ್ರಶ್ನೆ: ಯಾವ ಮಕ್ಕಳು ತಮಗೆ ಬಹಳ ನಷ್ಟ ಮಾಡಿಕೊಳ್ಳುತ್ತಾರೆ? ನಷ್ಟ ಯಾವಾಗ ಆಗುತ್ತದೆ?

ಉತ್ತರ: ಯಾವ ಮಕ್ಕಳು ನಡೆಯುತ್ತಾ-ನಡೆಯುತ್ತಾ ವಿದ್ಯೆಯನ್ನು ಬಿಟ್ಟು ಬಿಡುತ್ತಾರೆ ಅವರು ತಮಗೆ ಬಹಳ ನಷ್ಟ ಮಾಡಿಕೊಳ್ಳುತ್ತಾರೆ. ಬಾಬಾ ಪ್ರತಿನಿತ್ಯ ಇಷ್ಟೊಂದು ವಜ್ರ ರತ್ನಗಳನ್ನೇ ಕೊಡುತ್ತಾರೆ, ಗುಹ್ಯ ವಿಚಾರಗಳನ್ನು ಹೇಳುತ್ತಾರೆ, ಒಂದುವೇಳೆ ಯಾರು ಪ್ರತಿನಿತ್ಯ ಕೇಳುವುದಿಲ್ಲವೋ ಆಗ ನಷ್ಟವಾಗುತ್ತದೆ. ಫೇಲ್ ಆಗುತ್ತಾರೆ. ಸ್ವರ್ಗದ ಮ ಚಕ್ರಾಧಿಪತ್ಯವನ್ನು ಕಳೆದುಕೊಳ್ಳುತ್ತಾರೆ. ಪದವಿಯೂ ಭ್ರಷ್ಟವಾಗುತ್ತದೆ.

ಗೀತೆ: ರಾತ್ರಿಯ ಪ್ರಯಾಣಿಕನೇ ಸುಸ್ತಾಗಬೇಡ.....

ಓಂಶಾಂತಿ: ಈ ರಾತ್ರಿ ಹಾಗೂ ಹಗಲು ಮನುಷ್ಯರಿಗಾಗಿಯೇ ಇದೆ. ಶಿವಬಾಬಾರವರಗೆ ರಾತ್ರಿ ಹಾಗೂ ಹಗಲು ಇಲ್ಲ. ಇದು ತಾವು ಮಕ್ಕಳಿಗಾಗಿ ಇದೆ. ಮನುಷ್ಯರಿಗಾಗಿ ಇದೆ. ಬ್ರಹ್ಮನ ರಾತ್ರಿ, ಬ್ರಹ್ಮನ ಹಗಲು ಎಂದು ಗಾಯನವಿದೆ. ಶಿವನ ಹಗಲು, ಶಿವನ ರಾತ್ರಿ ಎನ್ನುವುದು ಎಂದೂ ಸಹ ಹೇಳುವುದಿಲ್ಲ. ಕೇವಲ ಒಬ್ಬ ಬ್ರಹ್ಮನಿಗಾಗಿ ಹೇಳುವುದಿಲ್ಲ, ಒಬ್ಬರಿಗಾಗಿ ರಾತ್ರಿ ಆಗುವುದಿಲ್ಲ. ಗಾಯನವಿದೆ - ಬ್ರಹ್ಮನರಾತ್ರಿ. ತಮಗೆ ಗೊತ್ತಿದೆ - ಈಗ ಭಕ್ತಿಮಾರ್ಗದ ಅಂತ್ಯ, ಘೋರ ಅಂಧಕಾರದ ಅಂತ್ಯವಾಗುತ್ತದೆ. ಯಾವಾಗ ಬ್ರಹ್ಮನ ರಾತ್ರಿ ಆಗುತ್ತದೋ ಆಗಲೇ ನಾನು ಬರುತ್ತೇನೆ, ಈಗ ತಾವು ಹಗಲಿನ ಕಡೆಗೆ ಹೋಗಲು ಪ್ರಾರಂಭಿಸಿದ್ದೀರಿ. ಯಾವಾಗ ತಾವು ಬ್ರಹ್ಮನ ಸಂತಾನರಾಗುತ್ತೀರೋ, ಆಗ ತಮಗೆ ಬ್ರಾಹ್ಮಣರು ಎಂದು ಹೇಳಲಾಗುತ್ತದೆ. ಬ್ರಾಹ್ಮಣರ ರಾತ್ರಿ ಪೂರ್ಣವಾಗಿ ದೇವತೆಗಳ ಹಗಲು ಶುರುವಾಗುತ್ತದೆ. ಬ್ರಾಹ್ಮಣರೇ ಹೋಗಿ ದೇವತೆಗಳಾಗುತ್ತಾರೆ. ಈ ಯಜ್ಞದಿಂದ ಬಹಳ ದೊಡ್ಡ ಬದಲಾವಣೆ ಆಗುತ್ತದೆ. ಹಳೆಯ ಜಗತ್ತು ಬದಲಾವಣೆ ಆಗಿ ಹೊಸದಾಗುತ್ತದೆ. ಕಲಿಯುಗ ಹಳೆಯಯುಗ ಸತ್ಯಯುಗ ಹೊಸಯುಗವಾಗಿದೆ. ನಂತರ ತ್ರೇತಾ - 25% ಹಳೆಯದು ದ್ವಾಪರ 50% ಹಳೆಯದು ಯುಗದ ಹೆಸರೇ ಬದಲಾಗುತ್ತದೆ. ಕಲಿಯುಗಕ್ಕೆ ಎಲ್ಲರೂ ಹಳೆಯಯುಗ ಎಂದು ಹೇಳುತ್ತಾರೆ. ಯಾವ ತಂದೆ ಈಶ್ವರೀಯ ರಾಜ್ಯವನ್ನು ಸ್ಥಾಪನೆ ಮಾಡುತ್ತಾರೋ ಅವರಿಗೆ ಈಶ್ವರ ಎಂದು ಹೇಳಲಾಗುತ್ತದೆ. ತಂದೆ ಹೇಳುತ್ತಾರೆ ನಾನು ಕಲ್ಪ-ಕಲ್ಪ ಸಂಗಮಯುಗದಲ್ಲಿ ಬರುತ್ತೇನೆ. ಸಮಯವಂತೂ ಹಿಡಿಸುತ್ತದೆ. ಇರುವುದು ಒಂದು ಸೆಕೆಂಡಿನ ವಿಚಾರ, ಆದರೆ ವಿಕರ್ಮ ವಿನಾಶವಾಗುವುದರಲ್ಲಿ ಸಮಯ ಹಿಡಿಸುತ್ತದೆ. ಏಕೆಂದರೆ ಅರ್ಧಕಲ್ಪದ ಪಾಪ ತಲೆಯ ಮೇಲೆ ಇದೆ. ತಂದೆ ಸ್ವರ್ಗವನ್ನು ರಚಿಸಿದ ಮೇಲೆ ತಾವು ಮಕ್ಕಳೇ ಸ್ವರ್ಗಕ್ಕೆ ಮಾಲೀಕರು ಆಗುತ್ತೀರಿ. ಆದರೆ ತಲೆಯ ಮೇಲೆ ಯಾವ ಪಾಪಗಳ ಹೊರೆ ಇದೆ ಅದನ್ನು ಇಳಿಸುವುದರಲ್ಲಿ ಸಮಯ ಬೇಕಾಗುತ್ತದೆ. ಯೋಗ ಮಾಡಬೇಕಾಗುತ್ತದೆ. ತಮ್ಮನ್ನು ಆತ್ಮ ಎಂದು ಅವಶ್ಯವಾಗಿ ತಿಳಿಯಬೇಕು. ಮೊದಲು ಬಾಬಾ ಎಂದು ಹೇಳುತ್ತಿದ್ದಾಗ ಶರೀರದ ತಂದೆ ನೆನಪು ಬರುತ್ತಿದ್ದರು. ಈಗ ಬಾಬಾ ಎಂದು ಹೇಳುವುದರಿಂದ ಬುದ್ಧಿ ಮೇಲೆ ಹೋಗುತ್ತದೆ. ನಾವಾತ್ಮಗಳು ಆತ್ಮೀಯ ತಂದೆಗೆ ಸಂತಾನರಾಗಿದ್ದೇವೆ ಎಂಬುದು ಬೇರೆ ಯಾರ ಬುದ್ಧಿಯಲ್ಲೂ ಬರುವುದಿಲ್ಲ. ನಮ್ಮ ತಂದೆ, ಶಿಕ್ಷಕ, ಗುರು ಇವರು ಮೂವರೂ ಆತ್ಮಿಕ ರೂಪದಲ್ಲಿ ಇದ್ದಾರೆ. ನೆನಪನ್ನೂ ಸಹ ಅವರನ್ನೇ ಮಾಡುತ್ತಾರೆ. ಇದು ಹಳೆಯ ಶರೀರವಾಗಿದೆ. ಇದನ್ನು ಏನು ಶೃಂಗಾರ ಮಾಡುವುದು? ಆದರೆ ಒಳಗಡೆ ತಿಳಿಯುತ್ತಾರೆ - ನಾವೀಗ ವನವಾಸದಲ್ಲಿ ಇದ್ದೇವೆ ಎಂದು. ಅತ್ತೆಮನೆ ಹೊಸ ಪ್ರಪಂಚಕ್ಕೆ ಹೋಗುತ್ತೇವೆ. ಅಂತಿಮದಲ್ಲಿ ಏನೂ ಇರುವುದಿಲ್ಲ ನಂತರ ನಾವು ಹೋಗಿ ವಿಶ್ವದ ಮಾಲೀಕರಾಗುತ್ತೇವೆ. ಈ ಸಮಯದಲ್ಲಿ ಇಡೀ ಜಗತ್ತು ವನವಾಸದಲ್ಲಿ ಇದೆ. ಇದರಲ್ಲಿ ಏನು ಇಟ್ಟಿದ್ದೀರಿ, ಏನೂ ಇಲ್ಲ. ಯಾವಾಗ ಅತ್ತೆ ಮನೆ ಇತ್ತು ಆಗ ವಜ್ರವೈಷ್ಣೋರ್ಯಗಳ ಮಹಲ್ ಇತ್ತು, ಬಹಳ ವೈಭವ ಇತ್ತು. ಈಗ ಮತ್ತೆ ತಂದೆ ಮನೆಯಿಂದ ಅತ್ತೆ ಮನೆಗೆ ಹೋಗಬೇಕು. ಈಗ ತಾವು ಯಾರ ಬಳಿ ಬಂದಿದ್ದೀರಿ? ಬಾಪ್‌ದಾದಾರವರ ಬಳಿ ಎಂದು ಹೇಳುತ್ತೀರಿ. ತಂದೆಯು ದಾದಾರವರಲ್ಲಿ ಪ್ರವೇಶ ಮಾಡಿದ್ದಾರೆ, ದಾದಾರವರು ಇಲ್ಲಿಯ ನಿವಾಸಿಗಳು. ಅಂದಮೇಲೆ ಬಾಪ್‌ದಾದಾ ಇವರಿಬ್ಬರೂ ಕಂಬೈಂಡ್ ಆಗಿದ್ದಾರೆ. ಪರಮಪಿತ ಪರಮಾತ್ಮ ಪತಿತಪಾವನ ಆಗಿದ್ದಾರೆ. ಅವರ ಆತ್ಮ ಒಂದುವೇಳೆ ಕೃಷ್ಣನಲ್ಲಿ ಇದ್ದರೆ ಅವರು ಜ್ಞಾನ ಹೇಳಿದರೆ ಕೃಷ್ಣನಿಗೂ ಸಹ ಬಾಪ್‌ದಾದಾ ಎಂದು ಹೇಳಬೇಕಾಗುತ್ತದೆ, ಆದರೆ ಕೃಷ್ಣನಿಗೆ ಬಾಪ್‌ದಾದಾ ಎಂದು ಹೇಳುವುದು ಶೋಭಿಸುವುದಿಲ್ಲ. ಪ್ರಜಾಪಿತ ಎಂದು ಬ್ರಹ್ಮನಿಗೆ ಗಾಯನವಿದೆ. ತಂದೆ ತಿಳಿಸುತ್ತಾರೆ - ಇದು 5000 ವರ್ಷಗಳ ಚಕ್ರವಾಗಿದೆ. ತಾವು ಮಕ್ಕಳು ಯಾವಾಗ ಪ್ರದರ್ಶನಿಯನ್ನು ತೋರಿಸುತ್ತೀರಿ, ಆಗ ಅದರಲ್ಲಿ ಬರೆಯಿರಿ - ಪಾರಲೌಕಿಕ ತಂದೆಯಿಂದ ಸ್ವರ್ಗದ ಆಸ್ತಿಯನ್ನು ಹೇಗೆ ಪಡೆಯಬಹುದು ಎಂಬುದನ್ನು ನಾವು ಇಂದಿಗೆ 5000 ವರ್ಷಗಳ ಮೊದಲೂ ಸಹ ಪ್ರದರ್ಶನಿಯಲ್ಲಿ ಹೇಳಿದ್ದೆವು. ಇಂದಿಗೆ 5000 ವರ್ಷದ ಮೊದಲಿನಂತೇ ಮತ್ತೆ ನಾವು ತ್ರಿಮೂರ್ತಿ ಶಿವಜಯಂತಿಯನ್ನು ಆಚರಿಸುತ್ತೇವೆ. ಈ ಅಕ್ಷರವನ್ನೂ ಸಹ ಅವಶ್ಯವಾಗಿ ಹಾಕಬೇಕು. ಈ ಬಾಬಾ ಆದೇಶವನ್ನು ನೀಡುತ್ತಿದ್ದಾರೆ, ಅದರನುಸಾರ ನಡೆಯಬೇಕು. ಶಿವಜಯಂತಿಗೆ ತಯಾರಿ ಮಾಡಿಕೊಳ್ಳಬೇಕು. ಹೊಸ-ಹೊಸ ಮಾತುಗಳನ್ನು ನೋಡಿ ಮನುಷ್ಯರು ಆಶ್ಚರ್ಯ ಪಡುತ್ತಾರೆ. ಚೆನ್ನಾಗಿ ಶೋ ಮಾಡಬೇಕು. ನಾವು ತ್ರಿಮೂರ್ತಿ ಶಿವಜಯಂತಿಯನ್ನು ಆಚರಿಸುತ್ತೇವೆ. ರಜಾ ತೆಗೆದುಕೊಳ್ಳುತ್ತೇವೆ. ಶಿವಜಯಂತಿ ಅಂದು ರಜಾ ಎಲ್ಲರಿಗೂ ಇರುತ್ತದೆ. ಕೆಲವರು ತೆಗೆದುಕೊಳ್ಳುತ್ತಾರೆ, ಕೆಲವರು ತೆಗೆದುಕೊಳ್ಳುವುದಿಲ್ಲ. ತಮಗೆ ಇದು ಬಹಳ ದೊಡ್ಡ ಹಬ್ಬವಾಗಿದೆ. ಹೇಗೆ ಕ್ರಿಶ್ಚಿಯನ್ನರು

ಕ್ರಿಸ್ತಮಸ್ ಆಚರಿಸುತ್ತಾರೆ, ಬಹಳ ಖುಷಿಯನ್ನು ಆಚರಿಸುತ್ತಾರೆ. ತಾವು ಈಗ ಈ ಖುಷಿಯನ್ನು ಆಚರಿಸಬೇಕು. ನಾವು ಪಾರಲೌಕಿಕ ತಂದೆಯಿಂದ ಆಸ್ತಿಯನ್ನು ಪಡೆಯುತ್ತಿದ್ದೇವೆ ಎಂದು ಎಲ್ಲರಿಗೂ ತಿಳಿಸಬೇಕು. ಯಾರು ತಿಳಿಯುತ್ತಾರೋ ಅವರು ಖುಷಿಯನ್ನು ಆಚರಿಸುತ್ತಾರೆ. ಸೇವಾಕೇಂದ್ರದಲ್ಲೂ ಪರಸ್ಪರದಲ್ಲಿ ಮಿಲನ ಮಾಡುತ್ತಾರೆ. ಇಲ್ಲಿಗಂತೂ ಎಲ್ಲರೂ ಬರಲು ಸಾಧ್ಯವಿಲ್ಲ. ನಾವು ಜನ್ಮದಿನವನ್ನು ಆಚರಿಸುತ್ತೇವೆ. ಶಿವಬಾಬಾರವರ ಮೃತ್ಯು ಆಗಲು ಸಾಧ್ಯವಿಲ್ಲ. ಹೇಗೆ ಶಿವಬಾಬಾ ಬಂದಿದ್ದಾರೋ ಹಾಗೆಯೇ ಹೊರಟು ಹೋಗುತ್ತಾರೆ. ಜ್ಞಾನ ಪೂರ್ಣ ಆದಮೇಲೆ ಯುದ್ಧ ಶುರುವಾಗುತ್ತದೆ. ಇವರಿಗೆ ತಮ್ಮ ಶರೀರವಂತೂ ಇಲ್ಲ. ತಾವು ಮಕ್ಕಳು ತಮ್ಮನ್ನು ಆತ್ಮ ಎಂದು ತಿಳಿದು ಪೂರ್ಣ ಆತ್ಮಾಭಿಮಾನಿಗಳಾಗಬೇಕು. ಇದರಲ್ಲಿ ಶ್ರಮ ಪಡಬೇಕಾಗುತ್ತದೆ. ಸತ್ಯಯುಗದಲ್ಲಿ ಆತ್ಮಾಭಿಮಾನಿಗಳಾಗಿರುತ್ತಾರೆ, ಅಲ್ಲಿ ಅಕಾಲ ಮೃತ್ಯು ಇರುವುದಿಲ್ಲ. ಇಲ್ಲಿ ಕುಳಿತಿದ್ದ ಹಾಗೆಯೇ ಮೃತ್ಯು ಬರುತ್ತದೆ, ಹೃದಯಘಾತವಾಗುತ್ತದೆ. ಈಶ್ವರನ ಲೀಲೆ ಎಂದು ಹೇಳುತ್ತಾರೆ, ಆದರೆ ಇದು ಈಶ್ವರನ ಲೀಲೆ ಅಲ್ಲ. ತಾವು ಹೇಳುತ್ತೀರಿ ಡ್ರಾಮಾದ ಲೀಲೆ, ಡ್ರಾಮಾದಲ್ಲಿ ಅವರ ಪಾತ್ರವೇ ಹಾಗಿತ್ತು ಎಂದು. ಈಗ ಕಬ್ಬಿಣದ ಯುಗವಾಗಿದೆ, ಹೊಸ ಜಗತ್ತು ಸೃಷ್ಟಿಮಯುಗವಾಗಿತ್ತು. ಸತ್ಯಯುಗದ ಮಹಲ್‌ಗಳು ಎಷ್ಟೊಂದು ವಜ್ರಗಳಿಂದ ಶೃಂಗಾರಿತವಾಗಿತ್ತು, ಅಪಾರವಾದ ಧನ ಸಂಪತ್ತಿ ಇರುತ್ತದೆ, ಆದರೆ ಅದರ ಪೂರ್ಣ ವೃತ್ತಾಂತವಿಲ್ಲ. ಸ್ವಲ್ಪ ಭೂಕಂಪವಾದರೆ ಎಲ್ಲವೂ ಮುರಿದು ಹೋಗುತ್ತದೆ, ಕೆಳಗೆ ಹೊರಟು ಹೋಗುತ್ತದೆ, ಅಂದಮೇಲೆ ಈ ಮಾತುಗಳಿಂದ ಏನು ಪ್ರಯೋಜನ? ಈ ಆಹಾರ ಬುದ್ಧಿಗಾಗಿದೆ. ನಿಮ್ಮ ಬುದ್ಧಿ ಮೇಲೆ ಹೊರಟು ಹೋಗಿದೆ. ರಚಯಿತನನ್ನು ತಿಳಿದಿರುವುದರಿಂದ ರಚನೆಯನ್ನೂ ಸಹ ತಿಳಿದಿದ್ದೀರಿ. ಪೂರ್ಣ ಸೃಷ್ಟಿಯ ರಹಸ್ಯವೇ ಬುದ್ಧಿಯಲ್ಲಿ ಇದೆ. ಡ್ರಾಮಾದಲ್ಲಿ ಭಗವಂತನೇ ಸರ್ವ ಶ್ರೇಷ್ಠರಾಗಿದ್ದಾರೆ. ಮತ್ತೆ ಬ್ರಹ್ಮ-ವಿಷ್ಣು-ಶಂಕರರ ಕರ್ತವ್ಯವನ್ನೂ ಸಹ ಹೇಳಬಹುದು. ಏನೇನು ಪಾತ್ರವಿದೆ? ಜಗದಂಬೆಯ ಮೇಳ ಎಷ್ಟು ದೊಡ್ಡದು ನಡೆಯುತ್ತದೆ, ಜಗದಂಬಾ, ಜಗತ್‌ಪಿತಾರವರ ಪರಸ್ಪರ ಸಂಬಂಧ ಏನು? ಇದು ಯಾರಿಗೂ ಗೊತ್ತಿಲ್ಲ. ಏಕೆಂದರೆ ಇದೂ ಸಹ ಗುಪ್ತ ವಿಚಾರವಾಗಿದೆ. ತಾಯಿಯೂ ಇಲ್ಲಿ ಕುಳಿತಿದ್ದಾರೆ, ಅವರನ್ನು ದತ್ತು ಮಾಡಿಕೊಂಡಿದ್ದಾರೆ. ಆದ್ದರಿಂದ ಅವರ ಚಿತ್ರವೂ ಮಾಡಲಾಗಿದೆ. ಅವರಿಗೆ ಜಗದಾಂಬಾ ಎಂದು ಹೇಳಲಾಗುತ್ತದೆ. ಬ್ರಹ್ಮನ ಮಗಳು ಸರಸ್ವತಿ ಆಗಿದ್ದಾರೆ. ಭಲೆ ತಾಯಿ ಎಂಬ ಬಿರುದೂ ಇದೆ. ಆದರೆ ಅವರು ಮಗಳು ಆಗಿದ್ದಾರೆ. ಬ್ರಹ್ಮಾಕುಮಾರೀ ಸರಸ್ವತಿ ಎಂದು ಅವರು ಸಹಿ ಮಾಡುತ್ತಿದ್ದರು. ತಾವು ಅವರಿಗೆ ಮಮ್ಮ ಎಂದು ಹೇಳುತ್ತಿದ್ದೀರಿ. ಬ್ರಹ್ಮನಿಗೇ ತಾಯಿ ಎಂದು ಹೇಳುವುದು ಶೋಭಿಸುವುದಿಲ್ಲ. ಇದನ್ನು ತಿಳಿಸಲು ಬಹಳ ಸ್ವಚ್ಛ ಬುದ್ಧಿ ಇರಬೇಕು. ಇದು ಗುಪ್ತ ವಿಚಾರವಾಗಿದೆ. ತಾವು ಯಾರದೇ ಮಂದಿರಕ್ಕೆ ಹೋದರೂ ತಕ್ಷಣ ಅವರ ಕರ್ತವ್ಯವನ್ನು ತಿಳಿಯುತ್ತೀರಿ. ಗುರುನಾಸಕ್ತನ ಮಂದಿರದಲ್ಲಿ ಹೋದರೂ ತಕ್ಷಣ ಕೇಳುತ್ತೀರಿ ಅವರು ಮತ್ತೆ ಯಾವಾಗ ಬರುತ್ತಾರೆ? ಅವರಿಗಂತೂ ಏನೂ ಗೊತ್ತಿಲ್ಲ. ಏಕೆಂದರೆ ಕಲ್ಪದ ಆಯಸ್ಸನ್ನು ಬಹಳ ದೊಡ್ಡದನ್ನಾಗಿ ಮಾಡಿದ್ದಾರೆ. ತಾವು ವರ್ಣನೆ ಮಾಡಬಹುದು. ತಂದೆ ಹೇಳುತ್ತಾರೆ - ನೋಡಿ ನಾನು ನಿಮಗೆ ಹೇಗೆ ಓದಿಸುತ್ತೇನೆ? ಹೇಗೆ ಬರುತ್ತೇನೆ? ಕೃಷ್ಣನ ಮಾತು ಇಲ್ಲವೇ ಇಲ್ಲ. ಗೀತೆಯ ಪಾಠವನ್ನು ಓದುತ್ತಿರುತ್ತಾರೆ. ಕೆಲವರು 18 ಅಧ್ಯಾಯವನ್ನು ನೆನಪು ಮಾಡಿದರೆ ಅವರಿಗೆ ಎಷ್ಟು ಮಹಿಮೆ ಆಗುತ್ತದೆ. ಒಂದು ಶ್ಲೋಕ ಹೇಳಿದರೆ ಸಾಕು ವಾಹ್! ವಾಹ್! ಎಂದು ಹೇಳುತ್ತಾರೆ. ಇವರಂತಹ ಮಹಾತ್ಮರು ಯಾರೂ ಇಲ್ಲ ಎನ್ನುತ್ತಾರೆ. ಈಗಿನಕಾಲದಲ್ಲಿ ರಿಡ್ಡಿ-ಸಿಡ್ಡಿ ಬಹಳಷ್ಟು ಇದೆ. ಜಾದುವಿನ ಆಟ ಬಹಳ ತೋರಿಸುತ್ತಾರೆ. ಜಗತ್ತಿನಲ್ಲಿ ಬಹಳ ಮೋಸವಿದೆ. ತಂದೆ ತಮಗೆ ಎಷ್ಟು ಸಹಜವಾಗಿ ತಿಳಿಸುತ್ತಾರೆ, ಆದರೆ ಓದುವಂತಹವರ ಮೇಲೆ ಆಧಾರವಾಗಿದೆ. ಶಿಕ್ಷಕರಂತೂ ಏಕರಸವಾಗಿ ಓದಿಸುತ್ತಾರೆ. ಯಾರು ಓದುವುದಿಲ್ಲವೋ ಅವರು ಫೇಲ್ ಆಗುತ್ತಾರೆ. ಇದು ಅವಶ್ಯವಾಗಿ ಆಗಲೇಬೇಕು. ಪೂರ್ಣರಾಜಧಾನಿಯೂ ಸ್ಥಾಪನೆ ಆಗಬೇಕು. ತಾವು ಈ ಜ್ಞಾನಸ್ನಾನವನ್ನು ಮಾಡಿ ಫರಿಸ್ಥಾನದ ಪರಿ ಎಂದರೆ ಅರ್ಥ ಸ್ವರ್ಗದ ಮಾಲೀಕರಾಗುತ್ತೀರಿ. ಹಗಲು-ರಾತ್ರಿಯ ವ್ಯತ್ಯಾಸವಿದೆ. ಅಲ್ಲಿ ತತ್ತ್ವವೂ ಸಹ ಸತೋಪ್ರಧಾನವಾಗಿರುವುದರಿಂದ ಶರೀರವೂ ಸಹ ಸರಿಯಾಗಿ ಆಗುತ್ತದೆ. ಸಹಜವಾದ ಸೌಂದರ್ಯವಿರುತ್ತದೆ. ಅದು ಈಶ್ವರನೇ ಸ್ಥಾಪನೆ ಮಾಡಿದ ಭೂಮಿಯಾಗಿದೆ. ಈಗ ಆಸುರೀ ಭೂಮಿ ಇದೆ. ಸ್ವರ್ಗ-ನರಕದಲ್ಲಿ ಬಹಳ ವ್ಯತ್ಯಾಸವಿದೆ. ಈಗ ನಿಮ್ಮೆಲ್ಲರ ಬುದ್ಧಿಯಲ್ಲಿ ಪುರುಷಾರ್ಥದ ಅನುಸಾರವಾಗಿ ಡ್ರಾಮಾದ ಆದಿ-ಮಧ್ಯ-ಅಂತ್ಯದ ರಹಸ್ಯವಿದೆ. ತಂದೆ ಹೇಳುತ್ತಾರೆ - ಚೆನ್ನಾಗಿ ಪುರುಷಾರ್ಥ ಮಾಡಿ ಮಕ್ಕಳು ಹೊಸ-ಹೊಸ ಸ್ಥಾನದಲ್ಲಿ ಚಕ್ರ ಹಾಕಲು ಹೋಗಿದ್ದಾರೆ. ಒಂದುವೇಳೆ ಒಳ್ಳೆಯ ಮಾತೆಯರು ಇದ್ದರೆ ಸರ್ವಿಸಿನಲ್ಲಿ ತೊಡಗಿಸಬೇಕು. ಒಂದುವೇಳೆ ಸೇವಾಕೇಂದ್ರಕ್ಕೆ ಯಾರಾದರೂ ಬರಲಿಲ್ಲವೆಂದರೆ ಅವರಿಗೇ ಮಾಡಿಕೊಳ್ಳುತ್ತಾರೆ. ಕೆಲವರು ಓದಲು ಬರದಿದ್ದಾಗ ಅವರಿಗೆ ಪತ್ರ ಬರೆಯಬೇಕು - ನೀವು ಓದದಿದ್ದರೆ ಇದರಿಂದ ನಿಮಗೆ ಬಹಳ ನಷ್ಟವಾಗುತ್ತದೆ. ಪ್ರತಿನಿತ್ಯ ಬಹಳ ಗುಪ್ತ ವಿಚಾರಗಳು ಬರುತ್ತಿವೆ. ಇದು ವಜ್ರ ರತ್ನಗಳಾಗಿದೆ, ತಾವು ಓದದಿದ್ದರೆ ಫೇಲ್ ಆಗುತ್ತೀರಿ. ಇಷ್ಟು ಶ್ರೇಷ್ಠವಾದ ಸ್ವರ್ಗದ ರಾಜ್ಯಭಾಗ್ಯವನ್ನು ಕಳೆದುಕೊಳ್ಳುತ್ತೀರಿ. ಮುರಳಿಯನ್ನು ಪ್ರತಿನಿತ್ಯ ಕೇಳಬೇಕು. ಇಂತಹ ತಂದೆಯನ್ನು ಮರೆತುಬಿಟ್ಟರೆ - ಫೇಲ್ ಆಗಿಬಿಡುತ್ತೀರಿ ಎಂದು ನೆನಪು ಇಟ್ಟುಕೊಳ್ಳಿ. ನಂತರ ಬಹಳ ದುಃಖ ಪಡುತ್ತೀರಿ. ರಕ್ತದ ಕಣ್ಣೀರನ್ನು ಸುರಿಸುತ್ತೀರಿ. ಓದುವುದನ್ನು ಎಂದೂ ಸಹ ಬಿಡಬಾರದು. ತಂದೆ ರಿಜಿಸ್ಟ್ರರನ್ನು ನೋಡುತ್ತಾರೆ. ಎಷ್ಟು ನಿಯಮಿತವಾಗಿ ಬರುತ್ತಿದ್ದೀರಿ ಎಂದು. ಬರದಿದ್ದವರಿಗೆ ಎಚ್ಚರಿಕೆಯನ್ನು ಕೊಡಬೇಕು. ಓದುವುದಿಲ್ಲವೆಂದರೆ ಪದವಿ ಭ್ರಷ್ಟರಾಗುತ್ತೀರಿ ಎಂದು ಶ್ರೀಮತವು ಹೇಳುತ್ತದೆ. ಬಹಳ ನಷ್ಟವಾಗಿಬಿಡುತ್ತದೆ. ಈ ಶಾಲೆಯ ಹೆಸರನ್ನು ಪ್ರಸಿದ್ಧ ಮಾಡುವ ರೀತಿಯಲ್ಲಿ ನೀವು ಚೆನ್ನಾಗಿ ಓದಬೇಕು. ಯಾರಾದರೂ ಬರದೆ ಇದ್ದರೆ ಬಿಟ್ಟುಬಿಡುವುದು ಎಂದಲ್ಲ. ನಮ್ಮ ವಿದ್ಯಾರ್ಥಿಗಳು ಹೆಚ್ಚು ತೇರ್ಗಡೆ ಆಗದಿದ್ದಾಗ ಮರ್ಯಾದೆ ಹೋಗುತ್ತದೆ ಎಂಬ ಚಿಂತೆ ಶಿಕ್ಷಕರಿಗೆ ಇರುತ್ತದೆ. ಬಾಬಾ ಪತ್ರವನ್ನು ಬರೆಯುತ್ತಾರೆ - ನಿಮ್ಮ ಸೇವಾಕೇಂದ್ರದಲ್ಲಿ ಸರ್ವಿಸ್ ಕಡಿಮೆ ನಡೆಯುತ್ತದೆ ಎಂದರೆ ತಾವು ಮಲಗಿದ್ದೀರಿ ಎಂದರ್ಥ. ಒಳ್ಳೆಯದು.

ಮಧುರಾತಿ ಮಧುರ ಅಗಲಿಹೋಗಿ ಮರಳಿಸಿಕ್ಕಿರುವ ಮಕ್ಕಳಪ್ರತಿ ಮಾತಾಪಿತಾ ಬಾಪ್‌ದಾದಾರವರ ನೆನಪು, ಪ್ರೀತಿ ಹಾಗೂ ಸುಪ್ರಭಾತ. ಆತ್ಮಿಕ ಮಕ್ಕಳಿಗೆ ಆತ್ಮಿಕ ತಂದೆಯ ನಮಸ್ತೆ.

ಧಾರಣೆಗಾಗಿ ಮುಖ್ಯಸಾರ:

1. ಈ ಹಳೆಯ ಶರೀರದ ಶೃಂಗಾರವನ್ನು ಮಾಡಬಾರದು. ವನವಾಸದಲ್ಲಿ ಇದ್ದು ಹೊಸ ಮನೆಗೆ ಹೋಗುವ ತಯಾರಿಗಳನ್ನು ಮಾಡಿಕೊಳ್ಳಬೇಕು.

2. ಪ್ರತಿನಿತ್ಯ ಜ್ಞಾನಸ್ನಾನವನ್ನು ಮಾಡಬೇಕು. ಎಂದೂ ಸಹ ಓದನ್ನು ತಪ್ಪಿಸಿಕೊಳ್ಳಬಾರದು.

ವರದಾನ: ಜ್ಞಾನ ಮತ್ತು ಯೋಗ ಬಲದ ಮುಖಾಂತರ ಮಾಯೆಯ ಶಕ್ತಿಯ ಮೇಲೆ ವಿಜಯ ಪ್ರಾಪ್ತಿ ಮಾಡಿಕೊಳ್ಳುವಂತಹ ಮಾಯಾಜೀತ್, ಜಗತ್ ಜೀತ್ ಭವ ಪ್ರಪಂಚದಲ್ಲಿ ವಿಜ್ಞಾನದ ಬಲವೂ ಸಹಾ ಇದೆ, ರಾಜ್ಯದ ಬಲವೂ ಸಹ ಮತ್ತು ಭಕ್ತಿಯ ಬಲವೂ ಸಹಾ ಇದೆ ಆದರೆ ನಿಮ್ಮ ಬಳಿ ಜ್ಞಾನದ ಬಲ ಮತ್ತು ಯೋಗದ ಬಲವಿದೆ. ಇದು ಎಲ್ಲದಕ್ಕೂ ಶ್ರೇಷ್ಠ ಬಲವಾಗಿದೆ. ಈ ಯೋಗಬಲ ಮಾಯೆಯ ಮೇಲೆ ಸದಾ ಕಾಲಕ್ಕಾಗಿ ವಿಜಯಿಯನ್ನಾಗಿ ಮಾಡುವುದು. ಈ ಬಲದ ಮುಂದೆ ಮಾಯೆಯ ಶಕ್ತಿ ಏನೂ ಇಲ್ಲ. ಮಾಯಾಜೀತ್ ಆತ್ಮಗಳು ಎಂದೂ ಸ್ವಪ್ನದಲ್ಲಿಯೂ ಸಹ ಸೋಲನುಭವಿಸಲು ಸಾಧ್ಯವಿಲ್ಲ. ಅವರ ಸ್ವಪ್ನವೂ ಸಹಾ ಶಕ್ತಿಶಾಲಿಯಾಗಿರುವುದು. ಆದ್ದರಿಂದ ಸದಾ ಈ ಸ್ಮೃತಿಯಿರಲಿ ನಾವು ಯೋಗಬಲವುಳ್ಳ ಆತ್ಮಗಳು ಸದಾ ವಿಜಯಿಯಾಗಿದ್ದೇವೆ ಮತ್ತು ವಿಜಯಿಯಾಗೆ ಇರುವೆವು.

ಸೋಲೆಗನ್: ಕರ್ಮ ಮಾಡುತ್ತಾ ಕರ್ಮದ ಬಂಧನಗಳಿಂದ ಮುಕ್ತವಾಗಿರುವುದೇ ಫರಿಸ್ಥಾ ಆಗುವುದಾಗಿದೆ.